

प्रेषक,

राकेश शर्मा,
प्रमुख सचिव,
उत्तराखण्ड शासन।

सेवा में,

1. निदेशक,
प्राविधिक शिक्षा,
श्रीनगर (गढ़वाल)।
2. सचिव
उत्तराखण्ड प्राविधिक शिक्षा परिषद,
रूड़की।

शिक्षा अनुभाग-8 (तकनीकी)

देहरादून: दिनांक: 27 दिसम्बर, 2010

विषय- राजकीय/सहायता प्राप्त पॉलीटेक्निकों में अध्ययनरत् छात्रों हेतु मुख्यमंत्री छात्रवृत्ति योजना लागू किये जाने के सम्बन्ध में।

महोदय,

उपरोक्त विषय के संबंध में मुझे यह कहने का निदेश हुआ है कि राजकीय/सहायता प्राप्त पॉलीटेक्निकों में अध्ययनरत् सामान्य श्रेणी के मेधावी एवं आर्थिक रूप से कमजोर छात्रों के सहायतार्थ शासन द्वारा सम्यक् विचारोपरांत मैरिट कम मीन्स के आधार पर मुख्यमंत्री छात्रवृत्ति योजना लागू किये जाने का निर्णय लिया गया है। इस योजना के अन्तर्गत राजकीय/सहायता प्राप्त पॉलीटेक्निकों में अध्ययनरत् सामान्य श्रेणी के मेधावी एवं आर्थिक रूप से कमजोर छात्रों को मैरिट कम मीन्स के आधार पर प्रतिमाह ₹ 1000.00 (₹ एक हजार मात्र) की छात्रवृत्ति निम्नवत् प्रदान की जायेगी :-

- (क) पॉलीटेक्निकों में प्रवेश हेतु आहूत की जाने वाली संयुक्त प्रवेश परीक्षा (जीप) में राजकीय/सहायता प्राप्त पॉलीटेक्निकों की कुल प्रवेश क्षमता के 5 प्रतिशत के बराबर छात्रों को छात्रवृत्ति प्रदान की जायेगी। इनके लिए अग्रेत्तर प्रथम एवं द्वितीय वर्ष की परीक्षाओं में 75 प्रतिशत से अधिक अंक बिना किसी पेपर में बैक के प्राप्त करने पर ही छात्रवृत्ति की निरन्तरता रखी जायेगी अन्यथा नहीं।
- (ख) प्रथम वर्ष की परीक्षा में पाठ्यक्रमवार सर्वोच्च अंक (न्यूनतम 75 प्रतिशत से अधिक एवं बिना किसी पेपर में बैक के) प्राप्त करने वाले छात्रों की राज्य स्तरीय मैरिट तैयार करने के पश्चात् इनमें प्रति पाठ्यक्रम की प्रवेश क्षमता के 5 प्रतिशत छात्रों की संख्या के बराबर छात्रों को द्वितीय वर्ष में छात्रवृत्ति प्रदान की जायेगी। इन छात्रों को तृतीय वर्ष

में छात्रवृत्ति की निरन्तरता तभी प्रदान की जायेगी, जब ये आगामी वर्ष में न्यूनतम 75 प्रतिशत अंक बिना किसी पेपर में बैक के प्राप्त करेंगे।

- (ग) सामान्य श्रेणी के ऐसे सभी निर्धन छात्र जिनकी पारिवारिक आय ₹ 45000.00 वार्षिक से कम हो तथा अर्हकारी परीक्षा में न्यूनतम 60 प्रतिशत अंक प्राप्त किये हो, को भी छात्रवृत्ति प्रदान की जायेगी। इन छात्रों की छात्रवृत्ति की निरन्तरता द्वितीय एवं तृतीय वर्ष में तभी प्रदान की जायेगी, जब ये न्यूनतम 75 प्रतिशत अंक बिना किसी पेपर में बैक के प्राप्त करेंगे।
- (घ) उक्त छात्रवृत्तियों को प्रदान किये जाने हेतु छात्रों का चयन उत्तराखण्ड प्राविधिक शिक्षा परिषद, रुड़की द्वारा किया जायेगा। परिषद द्वारा मानकों के अनुसार चयनित छात्रों की सूची संबंधित प्रधानाचार्यों को उपलब्ध करायी जायेगी तथा प्रधानाचार्यों द्वारा चयनित छात्रों को संस्था में उपलब्ध छात्रनिधि की धनराशि में से छात्रवृत्ति प्रदान की जायेगी।

भवदीय,

(राकेश शर्मा)
प्रमुख सचिव।

संख्या एवं दिनांक : तदैव।

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित :-

1. मुख्य सचिव, उत्तराखण्ड शासन।
2. समस्त प्रमुख सचिव/सचिव, उत्तराखण्ड शासन।
3. सचिव, श्री राज्यपाल, उत्तराखण्ड।
4. अपर सचिव, गोपन को उनके पत्र सं० 4/2/XV/XXI/2010-सी०एक्स० दिनांक 13.12.2010 के क्रम में।
5. आयुक्त, गढ़वाल/कुमायूं मण्डल।
6. समस्त जिलाधिकारी, उत्तराखण्ड।
7. निदेशक, एन०आई०सी०, देहरादून।
8. समस्त प्रधानाचार्य, राजकीय/सहायता प्राप्त पॉलीटेक्निक, उत्तराखण्ड।
9. गार्ड फाइल।

ओझा से,
(सुनील सिंह)
अनुसचिव।

९